

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi ||

|| śrīsudarśanāṣṭottaraśatanāmastotram ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīsudarśanāṣṭottaraśatanāmastotram ॥

sudarśanaścakrarājah tejovyūho mahādyutiḥ |
sahasrabāhurḍiptāṅgaḥ aruṇākṣaḥ pratāpavān || 1 ||

anekādityasaṅkāśaḥ prodyajjvālābhirañjitaḥ |
saudāminīsahasrābho maṇikuṇḍalaśobhitaḥ || 2 ||

pañcabhūtamanorūpo ṣaṭkoṇāntarasamsthitaḥ |
harāntaḥ karaṇodbhūtarōṣabhīṣaṇavigrahaḥ || 3 ||

haripāṇilasatpadmavihārāramanoharaḥ |
śrākārārūpassarvajñaḥ sarvalokārcitaprabhuḥ || 4 ||

caturdaśasahasrāraḥ caturvedamayo'nalaḥ |
bhaktacāndramasajyotiḥ bhavarogavināśanaḥ || 5 ||

rephātmako makāraśva rakṣosṛgrūṣitāṅgakaḥ |
sarvadaityagrīvanālavibhedanamahāgajaḥ || 6 ||

bhīmadamaṣṭrojvalākāro bhīmakarmā trilocanaḥ |
nīlavartmā nityasukho nirmalaśrīrnirañjanaḥ || 7 ||

raktamālyāambaradharo raktacandanarūṣitaḥ |
rajoguṇākṛtiśśūro rakṣaḥ kulayamopamaḥ || 8 ||

nityakṣemakaraḥ prājño pāṣaṇḍajanakhaṇḍanaḥ |
nārāyaṇājñānuvartī naigamāntaparakāśakaḥ || 9 ||

balinandanadordaṇḍakhaṇḍano vijayākṛtiḥ |
mitrabhāvī sarvamayo tamovidhvaṃsakastathā || 10 ||

rajassatvatamodvartī triguṇātmā trilokadhṛt |
harimāyāguṇopeto'vyayo'kṣasvarūpabhāk || 11 ||

paramātmā paraṃ jyotiḥ pañcakṛtyaparāyaṇaḥ |
jñānaśaktibalaiśvaryaavīryatejah prabhāmayah || 12 ||

sadasatparamaḥ pūrṇo vānmayo varado'cyutaḥ |
jīvo gururhaṃsarūpo pañcāsatpīṭharūpakaḥ || 13 ||

mātrkāmaṇḍalādhyakṣo madhudhvaṃsī manomayaḥ |
buddhirūpaścittasākṣī sāro haṃsākṣaradvayaḥ || 14 ||

mantrayantraprabhāvajño mantrayantramayo vibhuḥ |
sraṣṭā kriyāspadaśśuddho ādhāraścakrarūpakaḥ || 15 ||

nirāyudho hyasaṃrambhaḥ sarvāyudhasamanvitaḥ |
oṅkārārūpī pūrṇātmā āṅkārassādhyabandhanaḥ || 16 ||

aiṅkāro vākprado vāgmī śrīṅkārāiśvaryaavardhanaḥ |
klīṅkāramohanākāro huṃphaṭakṣobhaṇākṛtiḥ || 17 ||

indrārcitamanovego dharaṇībhāranāśakaḥ |
vīrārādhyo viśvarūpaḥ vaiṣṇavo viṣṇurūpakaḥ || 18 ||

satyavratassatyaparaḥ satyadharmānuṣaṅgakaḥ |
nārāyaṇakṛpāvyūha tejaścakrassudarśanaḥ || 19 ||

|| iti śrīsudarśanāṣṭottaraśatanāmastotraṃ sampūrṇam ||